

Opinjoni tal-Kumitat Ekonomiku u Soċjali Ewropew dwar “Id-drittijiet tal-pazjent”

(2008/C 10/18)

Nhar l-14 ta' Lulju 2005, il-Kumitat Ekonomiku u Soċjali Ewropew iddeċieda, b'konformità ma' l-Artikolu 29 (2) tar-Regoli ta' Proċedura tiegħu, li jfassal opinjoni proprja dwar *Id-drittijiet tal-pazjent*.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-17 ta' Lulju 2007. Ir-rapporteur kien is-Sur Bouis).

Matul l-438 sessjoni plenarja tiegħu tas-26 u s-27 ta' Settembru 2007 (seduta tas-26 ta' Settembru), il-Kumitat Ekonomiku u Soċjali Ewropew adotta din l-opinjoni b'108 vot favur, l-ebda vot kontra u 2 astensjonijiet.

1. Motivazzjonijiet u rakkomandazzjonijiet

1.1 Għal bosta snin il-pajjiżi Ewropej u l-Komunità Ewropea ttrattaw il-kwistjoni tad-dritt tal-persuni li jużaw is-servizzi tas-saħħa u fasslu Charters u korp legiżlattiv shiħ li jippermetti l-affermazzjoni ta' dawn id-drittijiet ⁽¹⁾. Dawn naturalment jiddependu mill-kwalità tas-sistema tas-saħħa u mill-organizzazzjonijiet tal-kura. Madankollu, kemm huma rispettati dawn id-drittijiet jiddependi wkoll mill-imġiba u mill-kooperazzjoni tal-professjonisti tas-saħħa u mill-pazjenti nnifishom u għalhekk huwa faċli li wiehed jara li hemm lok fejn jista' jsir titjib.

1.1.1 Fl-2002 l-Active Citizenship Network ipproponiet Karta Ewropea għad-Drittijiet tal-Pazjenti. Dawn id-drittijiet, li huma bbażati fuq il-Karta tad-Drittijiet Fundamentali ta' l-Unjoni Ewropea (Artikolu 35), huma importanti għar-relazzjoni li ċ-ċittadini Ewropej għandhom mas-sistema tas-saħħa tagħhom. Madankollu, studju li sar minn organizzazzjonijiet taċ-ċittadini f'14-il pajjiż ta' l-Unjoni Ewropea juri li l-livell ta' protezzjoni ta' dawn id-drittijiet ivarja ħafna bejn pajjiż u ieħor. Dan għandu implikazzjonijiet għall-impenn ibbażat fuq il-prinċipju tas-solidarjetà tal-Kummissjoni Ewropea li jehtieg li jggarantixxi liċ-ċittadini Ewropej aċċess effettiv għas-servizzi tas-saħħa.

1.1.2 Illum qegħdin jiġu żviluppati politiki pubbliċi li t-tendenza tagħhom hija li tippromovi aktar u aktar il-partecipazzjoni taċ-ċittadini fl-iżvilupp ta' metodi ta' partecipazzjoni fid-diversi pajjiżi ta' l-Ewropa: il-konferenzi ta' konsensus fid-Danimarka, it-twaqqif ta' panels taċ-ċittadini f'bosta pajjiżi Ewropej, l-assembleji ġenerali, eċċ. Il-Kunsill ta' l-Ewropa u l-Parlament jippromovu sforzi bħal dawn favur il-partecipazzjoni.

1.1.3 Wara li kkunsidra l-Karta tad-Drittijiet Fundamentali ta' l-Unjoni Ewropea, il-Komunikazzjoni tal-Kummissjoni “Konsultazzjoni dwar azzjoni Komunitarja fil-qasam tas-servizzi tas-saħħa”, id-dikjarazzjoni tal-Kunsill tas-Saħħa ta' l-1 ta' Ġunju 2006 dwar “il-valuri u l-prinċipji komuni tas-sistemi tas-saħħa ta' l-Unjoni Ewropea”, il-ġurisprudenza tal-Qorti Ewropea tal-Gustizzja dwar il-mobilità tal-pazjenti, ir-rapport tal-Parlament Ewropew dwar il-mobilità tal-pazjenti u l-iżviluppi fil-kura tas-saħħa fl-Unjoni Ewropea u r-Riżoluzzjoni tal-Parlament tal-15 ta' Marzu 2007, il-Kumitat Ekonomiku u Soċjali Ewropew jistieden lill-Kummissjoni Ewropea sabiex tiehu inizjattivi għall-

implimentazzjoni ta' politika tas-saħħa li tirrispetta d-drittijiet tal-pazjenti u li għandha tinkludi:

- gabra komparattiva ta' l-obbligazzjonijiet regolatorji u etici użati f'kull pajjiż individwali ta' l-Unjoni Ewropea u l-analizi tagħhom,
- it-tfassil, fil-forma l-aktar xierqa, ta' pjan ta' azzjoni Komunitarju prattiku,
- il-valutazzjoni programmata ta' l-applikazzjoni tat-testi u l-politiki adottati,
- ix-xandir tar-riżultati ta' dan ix-xogħol fost l-awtoritajiet nazjonali responsabbli u r-rappreżentanti tad-diversi kategoriji soċjo-professjonali u fost l-utenti kkonċernati,
- id-dikjarazzjoni tal-Ġurnata Ewropea għad-Drittijiet tal-Pazjenti.

1.1.4 Il-Kumitat Ekonomiku u Soċjali Ewropew għalhekk ser jindirizza l-kwistjoni tad-drittijiet tal-pazjenti sabiex jiġbed l-attenzjoni ta' l-awtoritajiet Ewropej lejn il-htieġa li dawn jiġu rrispettati, b'kunsiderazzjoni partikulari għad-dritt tal-mobilità taċ-ċittadini fis-27 Stat Membru ta' l-Unjoni Ewropea u d-dritt li dawn jibbenefikaw b'mod ugwali minn servizzi ta' kwalità fil-pajjiż ta' oriġini tagħhom u fil-pajjiżi ospitanti, u speċjalment li jiġu implimentati fl-Istati kollha tal-Komunità Ewropea. Barra minn hekk, l-affermazzjoni mill-ġdid ta' dawn id-drittijiet timplika bidla fl-attitudni u fl-imġiba tal-professjonisti kollha u ta' l-istabbilimenti tas-saħħa fir-relazzjoni ta' kuljum tagħhom mal-pazjenti.

1.1.5 Il-kwistjoni tad-drittijiet tal-pazjenti ħafna drabi tehtieg riflessjoni etika li tinvolvi s-sistema politika u soċjali tal-pajjiż ikkonċernat. Madankollu, minkejja d-diskrepanzi fl-organizzazzjoni tas-sistemi tas-saħħa u minkejja d-diversità tad-dibattiti, wiehed jinnota evoluzzjoni simili tal-problema tas-saħħa fil-pajjiżi kollha ta' l-Ewropa u t-tendenza ġenerali u inevitabbli lejn l-affermazzjoni tad-drittijiet ta' l-individwu li jirrikorri għall-kura.

1.2 Filfatt, wiehed jinnota evoluzzjoni tal-bżonnijiet tas-saħħa u ta' l-aspettattivi tal-popolazzjonijiet, u lil hinn mis-sistema tas-saħħa, evoluzzjoni politika li tixtieq tipprovdi dejjem aktar spazju għall-fehma ta' l-individwu.

⁽¹⁾ Karta tad-Drittijiet Fundamentali ta' l-Unjoni Ewropea, testi adottati mill-Kunsill ta' l-Ewropa, liġi Franciża nru. 2002-2003 ta' l-4 ta' Marzu 2002.

1.3 Il-progress tal-medicina u t-twaqqif ta' sistemi ta' protezzjoni soċjali wasslu għal transizzjoni epidemjoloġika generali li ttraduciet ruhha finqas każijiet ta' kura fuq perijodu qasir u, fuq kollox, f'aktar każijiet ta' mard kroniku, fenomenu li jirrizulta mill-fatt li l-popolazzjoni qiegħda tixjieħ dejjem aktar. Il-provvista ta' kura għall-persuni b'mard kroniku jimplika li tinghata kura għal ċertu tul ta' żmien, u li b'hekk dawn il-persuni morda jakkwistaw għarfien akbar mill-esperjenza tagħhom ta' aċċess għas-sistema tal-kura, kif ukoll mit-tigrib personali tagħhom tal-mard.

1.4 Il-wasla tat-teknoloġiji godda ta' l-informazzjoni u b'mod partikulari l-iżvilupp ta' l-Internet saħhew il-livell ta' għarfien tal-pazjenti u żviluppaw il-kapaċità tagħhom li jiddiskutu u jressqu mistoqsijiet lill-professjonisti. F'ċerti każijiet il-pazjenti jkun jafu hafna fuq il-marda u dan għandu jiġi kkunsidrat. Kultant dan l-għarfien jixraq li jiġi kkunsidrat mill-professjonisti tal-kura.

1.5 B'mod generali, l-aspettati tal-pazjenti vis-à-vis il-professjonisti mhumiex limitati biss għall-aspetti tekniċi tal-kura imma jirrigwardaw ukoll aspetti soċjali u umani.

1.6 Barra minn hekk, min jgħix għal tul ta' żmien b'marda jew diżabilità jkollu htigijiet u aspettati godda. L-isfida għall-kura tinbidel ukoll u ma tibqax kwistjoni li għandu jinsab bilfors fejqan għall-marda imma li l-pazjent jitgħallem jgħix bil-marda fi sforz kontinwu kontra l-uġiħ.

Dan kollu jwassal sabiex il-marid jiehu parti dejjem aktar attiva fil-kura li jirċievi, b'aspettati u htigijiet dejjem godda.

1.7 Din l-evoluzzjoni tal-htigijiet u ta' l-aspettati tal-popolazzjoni fir-rigward tal-kura tagħmel parti minn bidla usa' fis-soċjetà li għandha l-iskop li tippromovi mudell ibbażat fuq ir-rispett għall-awtonomija ta' l-individwu u l-affermazzjoni tad-drittijiet tiegħu.

1.8 Dawn il-fatturi kollha jwasslu sabiex jintemm il-mudell paternalist ta' l-interazzjoni bejn it-tobba u l-pazjenti; dan jeħtieġ li r-rwol tal-pazjent fl-interazzjoni tiegħu mas-sistema jiġi meqjus b'mod differenti u jimplika l-affermazzjoni u l-implimentazzjoni ta' dmirijiet u drittijiet godda.

1.9 L-iskop ta' din l-Opinjoni huwa speċifikament li jikkonċentra fuq id-drittijiet tal-pazjenti, i.e. tal-persuni li jagħmlu rikors dirett jew indirett għas-sistema tal-kura, ikunux b'saħħom jew morda, skond id-definizzjoni ta' l-Organizzazzjoni Dinjija tas-Saħha.

2. Kuntest

2.1 L-iżviluppi fil-medicina, il-bidliet fil-htigijiet tas-saħha u ta' l-aspettati ta' l-individwu jwasslu sabiex l-individwu jiġi kkunsidrat fil-kuntest tal-hajja tiegħu, u dan ma jimplikax biss li wieħed jinteressa ruhu fl-individwu nnifsu, imma wkoll fl-ambjent familjali tiegħu, kemm dak tax-xogħol kif ukoll tal-hbiberiji. Li wieħed jgħix bil-marda jfisser li tiġi kkunsidrata d-dimensjoni tal-kwalità tal-hajja u dan jeħtieġ l-intervent ta' għadd ta' professjonisti u mhux biss dawk tal-korp mediku.

2.2 Filwaqt li t-tabib għad għandu rwol fundamentali fil-kura ta' l-individwu, il-kunċett ta' relazzjoni personali jrid jiġi integrat fil-funzjonament tas-sistema, jiġifieri bhala parti integrali tal-korp kollu tal-professjonisti tas-saħha u dawk tal-qasam mediku u soċjali.

2.2.1 Il-pazjent għandu fiduċja fil-professjonisti tas-saħha u għalhekk it-tobba u l-infermiera jridu jqisu l-imġiba tiegħu sabiex ikunu jistgħu jadattaw il-kliem tagħhom, il-kura u l-ispejgazzjoni tagħha. Dan il-proċess interattiv huwa bbażat fuq is-smiħ, id-djalogu u l-kura u jippermetti li tinbena r-relazzjoni b'saħħitha meħtieġa sabiex wieħed jiġġieled kontra l-marda.

2.2.2 Għalhekk, sa mill-bidu nett l-attitudni medika għal dawn il-kwistjonijiet għandha tkun li titfassal proċedura tabilhaqq soċjali, u li, lil hinn mill-attività teknika rigoruża indispensabbli, tissodisfa x-xewqa tal-popolazzjoni li jkollha kura komprensiva adattata għal kull individwu.

2.2.2.1 It-tim mediku u soċjali jrid ikun kapaċi jagħti parir lill-pazjent mingħajr ħsara għar-responsabbiltà tiegħu. It-tim għandu jkun hemm biex jikkura, jinforma u jappoġġja lill-pazjent. Għandu jelabora strategija terapewtika bbażata fuq l-analizi tas-sintomi u r-relazzjoni stabbilita mal-pazjent. Għalhekk, il-pazjent għandu d-dritt legittimu li jinsterma' b'mod personalizzat bil-ghan li tiġi proposta l-aktar kura xierqa kemm fil-livell tekniċu kif ukoll f'dak psikoloġiku.

2.2.3 Ir-riżultat tal-ġlieda kontra l-marda u l-għażla ta' l-ahjar tip ta' kura jiddependu hafna mir-relazzjonijiet bejn il-pazjent u l-professjonisti mediċi li jikkurawh. Ir-riżultat huwa importanti għall-istaff mediku daqskemm huwa importanti għall-pazjenti. Dan jimplika li għandu jkun hemm lok għall-medjazzjoni sabiex ikunu jistgħu jitqiesu il-fatturi soċjali (il-hajja tax-xogħol, il-finanzi, l-għarfien tad-drittijiet, eċċ.) u l-implikazzjonijiet tal-hajja affettiva u familjali. F'dan il-kuntest, il-membri tal-familja u dawk qrib il-pazjent għandhom rwol fundamentali.

2.3 Għalhekk, ta' min jikkunsidra l-vantaġġi ta' laqha bejn organizzazzjoni tal-pazjenti u organizzazzjoni ta' professjonisti tas-saħha.

2.3.1 Xi whud jilmntaw dwar it-telf ta' fiduċja li jirrizulta mit-tmiem tar-relazzjoni personali bejn it-tabib u l-pazjent kif mifhuma tradizzjonalament, iżda dan l-iżvilupp għandu jitqies aktar bhala transizzjoni minn fiduċja għamja għal fiduċja msejsa fuq proċess ta' interazzjoni u skambju bejn l-individwu, il-persuni qrib tiegħu u l-professjonisti tas-saħha.

3. Drittijiet inaljenabbli

3.1 L-affermazzjoni tad-drittijiet tal-pazjenti hija msejsa fuq id-drittijiet tal-bniedem u l-iskop tagħha huwa li tippromovi l-awtonomija ahharja tagħhom. Għalhekk hemm interkonnessjoni bejn dawn id-drittijiet. Il-Karta Ewropea tad-Drittijiet tal-Pazjent imfassla fl-2002 mill-Active Citizenship Network tiddikjara li dritt li l-Kumitat Ekonomiku u Soċjali Ewropew jappoġġja u jirrikorri. Il-KESE jikkunsidra li tlieta minnhom huma ta' natura orizzontali jew huma kondizzjoni għal drittijiet oħrajn.

3.2 *Id-dritt għall-informazzjoni*

3.2.1 L-informazzjoni tikkonċerna primarjament lill-pazjent li qiegħed jiġi trattat. L-informazzjoni għandha tipprovdi dettalji dwar il-marda, l-iżvilupp possibbli tagħha, it-trattamenti possibbli bil-benefiċċji u r-riskji assoċjati magħhom, l-istabiliment tal-kura tas-saħha jew tal-professjonisti li jagħtu din il-kura, l-impatt tal-marda u tat-trattamenti fuq il-hajja tal-pazjent. Dan huwa saħansitra aktar importanti f'sitwazzjonijiet ta' mard kroniku, ta' dipendenza, ta' diżabilità u ta' trattamenti fit-tul li jinvolvu l-organizzazzjoni mill-ġdid tal-hajja ta' kuljum tal-pazjent u tal-graba u l-hbieb tiegħu.

3.2.1.1 Il-prevenzjoni hija element ewlieni tat-titjib tal-livell ta' saħha tal-poplu. Minbarra l-kampanji ta' informazzjoni/ta' sensibilizzazzjoni, għandhom jiġu implimentati wkoll sistemi adattati ta' testijiet u stabiliment tal-kura.

3.2.2 L-informazzjoni m'għandhiex tkun l-ghan aħhari fiha nnifisha iżda għandha tkun mezz li jippermetti lill-persuna li tagħmel għażliet hielsa u ċari. Għalhekk, il-modi ta' trasmissjoni ta' l-informazzjoni huma importanti daqs l-informazzjoni nnifisha. Huma parti minn proċess li jagħmel użu minn sorsi differenti ta' informazzjoni, inklużi l-Internet u s-servizzi ta' għaj-nuna bit-telefon imhaddma minn assoċjazzjonijiet u li permezz tagħhom il-pazjent ikun jista' jikkomunika ma' firxa wiesgħa ta' professjonisti, li kull wiehed minnhom għandu r-rwol tiegħu x'jaqdi. It-trasmissjoni orali ta' l-informazzjoni hija fundamentali. Regolarment, it-tabib għandu jiżgura li l-persuna qiegħda tifhem il-fatti relatati mal-każ tagħha u li l-pazjent huwa sodisfatt bil-kura li jkun qiegħed jirċievi.

3.2.3 Barra minn hekk, indipendentement mill-persuna kkonċernata, qrabatha għandhom ikunu kkunsidrati fil-proċess ta' informazzjoni, speċjalment jekk il-pazjent ikun minuri, persuna anzjana dipendenti, eċċ. Ovvjament, l-ammont ta' informazzjoni pprovduta lill-familja jew hbieb tal-marid jiddependi mill-istat tas-saħha u mill-kapaċitajiet tal-pazjent li jiddeciedi għalih innifisu.

3.2.3.1 Il-pazjenti kollha għandhom ikunu informati bil-lingwa tagħhom u l-inkapaċitajiet speċifiċi għandhom ikunu kkunsidrati.

3.2.4 Kunsens informat u aċċettazzjoni informata tar-riskji involuti biss jistgħu jkunu validi. L-informazzjoni tibqa' r-riżultat ta' rabta bejn il-pazjent u t-tabib fejn għandhom ikunu meqjusa biss l-kunsiderazzjonijiet li huma fl-akbar interess tal-pazjent u tal-benesseri tiegħu.

3.2.5 Dan l-aċċess għal informazzjoni personalizzata huwa pass indispensabbli lejn it-tnaqqis ta' l-inugwaljanzi relatati mal-problemi tas-saħha, mal-mard, mal-provvediment ta' kura u ma' l-aċċess imtejjeb għas-sistema tas-saħha għaċ-ċittadini kollha.

Ikun aħjar jekk l-informazzjoni dwar l-istat ta' saħha tal-persuna, id-dijanjożi u t-terapija u r-riżultati konsegwenti jkunu miżmuma f'"fajl mediku". L-aċċess għall-fajl direttament mill-pazjent jew permezz ta' tabib intermedjarju ta' l-għażla tiegħu, skond ix-xewqat tal-pazjent, huwa parti mill-informazzjoni u l-awtonomija tal-pazjent. Madankollu, l-isforzi kollha mmirati lejn iktar

informazzjoni u trasparenza għandhom jiżguraw, permezz ta' qafas legali, li l-i-proċessar ta' informazzjoni ta' natura medika ma jintużax għal skopijiet differenti minn dawk stabbiliti. Għandha tinghata attenzjoni speċjali lill-informazzjoni elettronika u dik li tintbagħat barra mill-pajjiż, sabiex ma tasalx f'idejn żbaljati.

3.2.6 Hemm bżonn li tkun żviluppata l-informazzjoni dwar is-sistema tas-saħha sabiex din tkun aktar aċċessibbli u trasparenti. Fil-fatt, il-pazjenti li għandhom numru ta' persuni li jikkurawhom jistgħu jhossu l-awtonomija tagħhom imsahha jew għall-kuntrarju jsiru totalment dipendenti fuq it-tabib tagħhom, skond kemm ikunu jafu u jifhemu kif taħdem is-sistema. Ir-riskju għalhekk huwa li jitfaċċaw talbiet inkonvenjenti min-naħa ta' l-utenti.

3.3 *Dritt għall-kunsens hieles u informat*

3.3.1 Id-dritt tal-pazjenti li jipparteċipaw f'decizjonijiet li jaf-fettwawhom għandu jkun affermat. Dan ma jfissirx it-trasferiment tar-responsabbiltà mit-tabib għall-pazjent iżda jfisser il-prospett li dawn jikkomunikaw f'alleanza terapewtika, filwaqt li kull wiehed minnhom iżomm il-pożizzjoni tiegħu bid-drittijiet u l-qasam ta' responsabbiltà tiegħu.

3.3.1.1 Il-kunsens tal-pazjent ma japplikax awtomatikament għall-azzjonijiet mediċi kollha tal-futur. Il-kunsens ma jinghatax darba għal dejjem, iżda għandu jiġġedded qabel kull azzjoni medika jew kirurġika importanti.

Il-kunsens tal-pazjent informat b'dan il-mod għandu jkun espliċitu, jiġifieri għandu jinghata b'mod oġġettiv. Wara li tkun inghata l-informazzjoni mitluba, il-pazjent jista' jaċċetta jew jirrifjuta l-azzjoni proposta.

Fir-rigward tad-donazzjoni ta' l-organi waqt li d-donatur ikun għadu haj, għandha tinghata attenzjoni ikbar lill-informazzjoni dwar ir-riskji.

3.3.1.2 Meta jkun qiegħed jiġi ppruvat trattament ġdid, il-prinċipji implikati meta jkun qiegħed jintalab il-kunsens tal-marid għall-kura medika kif ukoll għar-riċerka fiha nnifisha huma l-istess. Għandha tkun irrispettata l-libertà tal-pazjent u dawn il-prinċipji għandhom ikollhom l-istess objettiv: ir-responsabbiltà u l-fiduċja komuni.

3.3.1.3 Rigward it-testijiet kliniċi, inklużi dawk li jinvolvu persuni li mhumiex morda, hemm bżonn ta' approċċ pedagogiku partikulari. Dan l-approċċ li għandu jkun konformi ma' kriterji stabbiliti sew, jista' jiġi kkunsidrat biss jekk teżisti xewqa qawwija ta' kooperazzjoni akkumpanjata minn evidenza ta' kunsens assolut.

3.3.1.4 Femergenza, għandhom jiġu kkunsidrati ċerti eċċez-zjonijiet għal din ir-regola; għandu jkun hemm preżunzjoni tal-kunsens tal-pazjent li jiġi kkonfermat meta jkun reġa' kiseb il-kapaċitajiet tiegħu li jiehu decizjoni.

3.3.1.5 Il-pazjent għandu jkollu l-possibbiltà li jahtar persuna sabiex tirrappreżentah fil-każ li jsib ruhu inkapaċi li jesprimi l-preferenzi tiegħu.

3.3.1.6 Fil-każ tat-tfal u tal-persuni minuri li huma morda, malli jiksbu ċertu livell ta' indipendenza personali jew il-kapaċità li jieħdu deċiżjoni, għandhom ikunu kkonsultati fir-rigward ta' azzjonijiet mediċi żgħar. L-involvement tat-tfal fl-edukazzjoni dwar is-saħħa mill-aktar età bikrija possibbli jgħin sabiex ċerti sitwazzjonijiet ikunu inqas drammatizzati u sabiex titjeb il-koo-perazzjoni mal-pazjenti żgħar.

3.4 *Dritt għad-dinjità*

3.4.1 Taht dan it-titolu, għandu jkun inkluż id-dritt għall-privatezza, id-dritt għat-tnaqqis ta' l-uġiġh, id-dritt li wiehed imut b'dinjità, il-protezzjoni ta' l-integrità tal-ġisem tal-bniedem, ir-rispett għall-hajja privata tiegħu u l-prinċipju tan-non diskriminazzjoni.

3.4.1.1 Kull ċittadin għandu dritt għall-kunfidenzjalità ta' l-informazzjoni dwar saħħtu, tad-dijanjozi li tkun saritlu u tat-ttrattament ipprovdut, kif ukoll għar-rispett tal-privatezza waqt testijiet, konsulti u trattamenti mediċi jew kirurġiċi. Dan id-dritt fundamentali jirrikjedi li l-pazjent ikun trattat b'rispett u li ma jsufrix minn rimarki u attitudni dispregjativi min-naħa ta' l-istaff mediku.

3.4.1.2 Il-mard, id-diżabbiltà u d-dipendenza jdgħajfu lill-individwi. Aktar ma jhossuhom dgħajfin, inqas iħossuhom kapaċi li jitolbu livell minimu ta' rispett għalihom innifishom. Għalhekk, hija r-responsabbiltà tal-professjonisti li jkunu aktar attenti li jirrispettaw lill-persuni li huma partikolarment dgħajfin minhabba l-marda u/jew id-diżabbiltà għalhom.

3.4.1.3 Ir-rikonoxximent ta' l-importanza tal-hin iddedikat lill-konsulta, sabiex wiehed jisma' x'għandu xi jgħid id-pazjent, sabiex ikunu spjegati d-dijanjozi u t-ttrattament kemm fi sptar kif ukoll fi stabbilimenti oħra, huwa parti mir-rispett li għandu jingħata lill-morda. Dan l-investiment fil-hin jgħin sabiex tissaħħa l-alleanza terapewtika u jiġi ffrankat il-hin f'mument oħra. Il-kura tas-saħħa tfisser li wiehed jiddedika l-hin lill-pazjent.

3.4.1.4 Dan japplika l-aktar għal dawk il-persuni li diġà jbatu min-nuqqas ta' rikonnoxximent soċjali: il-persuni anzjani, il-persuni li għandhom sitwazzjoni soċjali prekarja, il-persuni li jsufri minn diżabbiltà fiżika, psikoloġika jew mentali, eċċ.

3.4.1.5 F'każijiet terminali jew fejn pazjent ikun qiegħed jingħata trattamenti partikolarment diffiċli, l-istaff għandu jkun aktar attent. Ir-rispett għall-pazjent u d-dritt tiegħu li jmut bid-dinjità jinkiseb billi jiġi pprovdut aċċess għal kulhadd għall-kura paljattiva maħsuba biex tnaqqas l-uġiġh u żżomm ċerta kwalità tal-hajja billi jiġi ggarantit id-dritt tal-pazjent li jagħmel l-għażliet tiegħu sa l-aħħar ta' hajjitha. Fost affarijiet oħra dan ifisser id-disponibilità ta' prokura li tiggarantixxi li x-xewqat tal-pazjent ikunu magħrufa sa meta jmut.

3.4.1.6 Il-metodi għat-tnaqqis ta' l-uġiġh għandhom jiġu żviluppatti permezz ta' l-applikazzjoni ta' mezzi effettivi, l-aċċess għal stabbilimenti speċjalizzati, l-informazzjoni u t-taħriġ għall-professjonisti tas-saħħa, l-informazzjoni tal-pazjenti u l-familji u l-hbieb tagħhom billi għandu jkun irrispettat id-dritt ta' kull persuna li tirċievi kura li ttaffi l-uġiġh.

3.4.1.7 Ir-rekwiżit li persuna tiġi ttrattata b'rispett ma jieqafx japplika wara mewtha. Dan jimplika li għandu jiġi żgurat li meta tmut persuna li kienet fi sptar, il-familja u l-hbieb tagħha u l-professjonisti tas-saħħa li kkurawha fl-aħħar ta' hajjitha jirċievu appoġġ psikoloġiku xieraq u li x-xewqat u t-twemmin tal-persuna li tkun mietet ikunu rispettati strettament.

3.5 Ċerti drittijiet individwali għandhom jiġu applikati bħala parti mill-inizjattiva tas-saħħa pubblika; dan jehtieg reazzjoni mis-sistema fl-organizzazzjoni attwali tagħha.

3.5.1 *Dritt għall-aċċess għall-kura għal kulhadd* ifisser mhux biss aċċess għad-drittijiet u għall-protezzjoni soċjali iżda għall-firxa shiha tas-servizzi tal-kura tas-saħħa mingħajr diskriminazzjoni tal-persuna minhabba s-sitwazzjoni soċjali jew ekonomika tagħha. Dan mhux parti mill-ftuh tas-settur tas-saħħa iżda politika tas-saħħa pubblika proattiva, b'kunsiderazzjoni li l-implimentazzjoni Prattika ta' dan id-dritt tista' tvarja hafna minn pajjiż għal iehor, skond il-forom ta' ffinanzjar li jeżistu f'kull pajjiż.

3.5.2 *Dritt għall-kura ta' kwalità għolja*: kull persuna, skond l-istat ta' saħħitha, għandha d-dritt li tirċievi l-kura tas-saħħa l-aktar xierqa u li tibbenefika mill-ahjar terapiji u trattamenti mediċi li joffru l-ahjar bilanċ bejn in-nefqa u l-effettività (il-promozzjoni ta' mediċini ġeneriċi). Id-dritt għall-kura ta' kwalità għolja jimplika wkoll id-dritt għal *screening* u edukazzjoni terapewtika, li jitolbu investiment fir-riżorsi u fil-fondi u d-disponibilità ta' professjonisti mharrġin b'mod adegwat.

3.5.3 *Dritt għall-prevenzjoni u għas-sikurezza tal-kura*: iċ-ċittadini jridu li s-sistema tas-saħħa tkun mibnija madwar u għall-poplu. Huma jixtiequ jkunu jafu aktar dwar l-istrategiji terapewtiċi proposti, jipparteċipaw fuq livell personali jew kollettiv fl-isforzi għal prevenzjoni u jiżguraw li l-għażliet soċjali, l-imġiba u l-konsum ma jagħmlux ħsara lis-saħħa.

4. **Rakkomandazzjonijiet għall-implimentazzjoni tad-drittijiet tal-pazjenti**

4.1 L-affermazzjoni u l-applikazzjoni ta' dawk id-drittijiet huma sorsi ta' thassib għal hafna professjonisti u pazjenti, għal min ifassal il-politika tas-saħħa u għall-assocjazzjonijiet ta' l-utenti. Hemm bżonn li tispicċa l-konfrontazzjoni bejn id-drittijiet ta' wiehed u d-dmirijiet ta' l-oħrajn. Ir-rispett għad-drittijiet tal-pazjenti jqassam l-obbligazzjonijiet u r-responsabbiltajiet tal-professjonisti u jerga' jibbilanċjahom.

4.1.1 Billi l-istaff mediku ma jkollux jiddeċiedi wahdu dwar il-futur tal-persuni, huwa ma jkollux jerfa' r-responsabbiltà wahdu.

4.2 Fl-interess komuni, hija r-responsabbiltà kollettiva tagħna li nġinu lill-professjonisti jirrispondu għal dawn l-aspettattivi billi:

— jiġu integrati fit-taħriġ tagħhom l-aspetti etiċi, ir-rispett għall-persuna u d-drittijiet tagħha, sabiex jifhmu d-dinamiki involuti u l-implikazzjonijiet li jirriżultaw minnhom u b'hekk ma jarawx id-drittijiet tal-pazjenti bħala rbit żejjed;

- jitwaqqfu postijiet għal diskussjonijiet u laqgħat bejn il-professjonisti u bejn il-professjonisti u l-utenti;
- jinholqu modi ġodda kif titwassal l-informazzjoni lill-morda billi jkunu involuti l-partecipanti ewlenin kollha tas-sistema tas-saħħa;
- jiġu żviluppatti proċeduri pedagoġiċi dwar kif wiehed għandu jitratta l-kunsens, li jwasslu għal alleanza terapewtika;
- jitfasslu u jinxterdu kunċetti ġodda ta' organizzazzjoni u pedagoġija, sabiex jitnaqqas kemm jista' jkun il-piż psikoloġiku fuq it-tfal li jirriżulta mit-trattament mediku u b'mod speċjali minn soġġorn fl-isptar;
- jitwaqqfu kumitati għall-etika klinika fl-istabbiliment tal-kura tas-saħħa li jippermettu l-appoġġ għall-professjonisti u r-rispett għad-drittijiet tal-morda;
- jiġu inklużi l-protezzjoni u l-promozzjoni tad-drittijiet tal-pazjenti fil-kodiċi ta' etika u l-kodiċi ta' kondotta għall-professjonisti;
- jiġi ffaċilitat il-mod kif taħdem is-sistema mill-utenti filwaqt li jissahħu l-pożizzjoni u r-rwol tal-professjonisti tas-saħħa b'mod ġenerali;
- jitfasslu forom ġodda ta' Prattika kollettiva li jinvolvu t-tobba u l-professjonisti l-oħra tas-saħħa:
 - il-prattiki fi gruppi, ċentri mediċi tas-saħħa;
 - ir-rabtiet bejn il-professjonisti mediċi u soċjali;
- jiġu kkunsidrati mill-gdid ir-rwol tal-pazjenti, ta' l-utenti, tal-konsumaturi, tal-familja u taċ-ċittadini permezz ta':
 - l-integrazzjoni tar-rappreżentanti ta' l-utenti f'entitajiet rappreżentattivi;
 - ir-rikonnoxximent tar-rwol ta' ċerti assoċjazzjonijiet fl-edukazzjoni terapewtika, il-prevenzjoni, l-informazzjoni lill-morda, eċċ.;
 - l-iżvilupp ta' rabtiet bejn l-istrutturi ta' l-assoċjazzjonijiet u l-entitajiet professjonali, eċċ.;
 - l-ġhoti lill-assoċjazzjonijiet tal-mezzi sabiex iwettqu l-attivitajiet tagħhom u jwasslu l-opinjoni tagħhom (taħriġ, leave tar-rappreżentazzjoni, eċċ.);
 - il-holqien ta' spazji newtrali u konvivjali fl-isptarijiet fejn il-pazjenti jkunu jistgħu jesprimu t-thassib tagħhom u

jippreparaw diskussjonijiet mal-professjonisti bl-appoġġ ta' l-assoċjazzjonijiet ta' l-utenti;

- l-involvement ta' l-assoċjazzjonijiet fuq l-istess livell tal-professjonisti fl-analiżi ta' l-ilmenti u fid-definizzjoni tal-modi kif tista' tittejjeb il-kwalità tal-kura.

5. Konkluzjoni: lejn affermazzjoni tad-drittijiet kollettivi

5.1 Kemm se jkunu effettivi d-drittijiet individwali ser jiddependi mir-reazzjonijiet kollettivi li jappoġġjaw din l-inizjattiva. Għalhekk, hemm bżonn li ssir hidma għall-adozzjoni tad-demokrazzja tas-saħħa, li tinkludi l-involvement kollettiv ta' l-utenti u r-rappreżentanza tagħhom f'partijiet differenti tas-sistema.

5.2 Id-drittijiet tal-pazjent huma fost affarijiet oħra espressjoni tad-drittijiet tal-bniedem, iżda fl-ebda każ ma huma kategorija separata. Huma l-manifestazzjoni tax-xewqa li l-ebda pazjent ma jrid ikun ikkunsidrat differenti u fuq kolloxx bhala persuna emarginata tas-soċjetà.

5.2.1 Hemm bżonn li jkun rikonnoxxut li l-utenti tas-sistema tal-kura tas-saħħa qegħdin isemmgħu aktar l-opinjoni tagħhom dwar il-kundizzjonijiet tal-kura tas-saħħa fuq il-bażi ta' l-esperjenzi tagħhom stess u għax dejjem qegħdin jirċievu aktar informazzjoni.

5.3 Għalhekk, ikun xieraq li wiehed jindirizza l-pożizzjoni tal-pazjent fil-proċess tat-teħid tad-deċiżjonijiet li jikkonċernaw lilu fl-interess tat-trasparenza tal-proċeduri u r-rispett għall-individwi.

5.4 Il-kwistjoni hawnhekk mhix l-adozzjoni ta' approċċ legali-konsumerista iżda aktar ir-rikonnoxximent li l-pazjent huwa matur biżżejjed sabiex jippartecipa fid-deċiżjonijiet li jaffettwaw fuq il-bażi tar-rispett għad-drittijiet tiegħu.

5.5 Li l-utenti u r-rappreżentanti tagħhom ikollhom il-possibilità li jagħtu l-opinjoni tagħhom hija sitwazzjoni dejjem aktar meħtieġa minhabba li l-kwistjonijiet dwar is-saħħa qegħdin imorru dejjem aktar lil hinn mis-settur tas-saħħa nnifsu għal oqsma bħall-metodi ta' produzzjoni, l-istil ta' hajja, il-kundizzjonijiet tax-xogħol, il-harsien ta' l-ambjent, eċċ. Dan jimplika għażliet soċjali, ekonomiċi u etiċi li għalhekk ma jistgħux ikunu r-responsabbiltà unika tal-professjonisti tas-saħħa.

Brussell, is-26 ta' Settembru 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS